

থম্মোয় পাউদম

ছইয়েন ইন্দু

কংলা (উচিৰা) গী থিয়েটৰ মৰাথোন

‘মণিপুৰ থিয়েটৰ’ গী য়াঙনা চেল্পাৰা খোঙজেল অদু তপথৱৰুে। লেপখিবমক্তি নতৰা শোল্লি-মাল্লি হিংলি হায়বতমক ওয়াৱৰা ফীভম অমদা লাক্ৰে হায়বসি যানীংবা খৱা, যানীংদৰা খৱা ময়ান-তুয়ান’নি। থিয়েটৰ হায়বা শিনফম অসি নতৰা অতোপ্লা শিনফম পায়ত্ৰবা, হিংনবগী পাইৈ হায়বদু শিনফম অসিনা ওইগনি খৱা সিরিয়স ওইনা চঙশিল্পুৱৰা মীওই খৱনদি ৰাফম অসি কৰা যাদে। অদুগুহা মীওই অমা ওইখিৰা, মালেম শিৱা মিংনাহিৰা অমা ওইখিৰা, ওসিদি তাইবঙপান থাদোকত্ৰবা থিয়েটৰ গুৱু অমনদি লোহিৱমদাই পুসি মীংকুণ্ডা পুঞ্জিং নুংনাংবা ফোঙদোক্ল ন্দী ... ‘মণিপুৰী থিয়েটৰ খাঙেনফমদা থাংদোক্ৰবা হকচাং অমগা পাংখক ওইৱে’...। য়েংবীনৰা লৈতৰা, লৈৱিৰা খৱসিসু ‘থিয়েটৰ পৰ্ফোৰ্মেন্স অমবু অয়েংমল পীৱগা য়েংনীংদৰা, চেৰাউ পীৱগা য়েংবীৱোলাউ হায়ৱ’ফাওবদা লাকপীয়ু য়াৱত্ৰৰা মীয়ামনি। কুইত্ৰি, ওৱাং নহালতা ওইৱৰবোই নীংই - লৈকাৱয়ী ক্লব নংত্ৰগা লূপ অমগী অখৰবা ফন্দ-খোমগৎনৰা ‘চেৱিটি-শো’ অমগীদমক এম দি য়ু/ৰূপমহল/এৱিয়ানগী দ্ৰামা টিকেট (দোনৱ কাৰ্দ) মমল ভাঙনা য়োল্লৱশো। দ্ৰামা পৰ্ফোৰ্মেন্স অমা য়েংবা চহেনবগীদমক মতম চঙৰা কেৰা-মৌৰা তৌদুনা অখৰবা ফিজোল চংনৱহা - মতম অমগী ৱাৱী ওইৱৰুে।

ওসি, থিয়েটৰ অমদি দ্ৰামা হায়বসি এদুকেসনগী শৱুক অমা ওইনা স্কুল/কোলেজগী কৱিকু্লামদা য়াওহনগদবনি হায়নৱৰুক’কানসিদা থিয়েটৰ ৱাৰ্কৱ মশীং খঙদ’ থোৱক্লব’কানসিদা, ‘থিয়েটৰ’ কনানসু থওইবীত্ৰৰা শিনফম অমা ওইৱৰুে। অঙকপনি মণিপু! মীনা থওইবীত্ৰে’সু হায়নবীৱৰা, য়েংবীত্ৰে’সু খঙনৰবা মতমসিদা থিয়েটৰগী এক্তিভিটি’দি লেপ্লা লৈতে, হহুৱা লৈতে। য়েংবীত্ৰে হায়নজৱগসু পুথোৱকপদি লেপ্তে। মমল চঙনা পুথোকত্ৰগা মমলদু অমুক হনজিল্লকনি হায়বই ৰাখলদা পুথোকপা নতবনা, মীনা য়েংবীৰা/য়েংবীদৰা থোইনা খেৱৰা লৈতবনি। অসুয়া, থিয়েটৰ পামজৰা মণিপুৱগী নহাৱোল/ অহল্লোন খৱদা চহী অমগী শুকশোয় শোয়দনা লীলা অমা নংত্ৰগা অনী পুথোকহহুৱৰা ইখিল পীৱিৰা লূপ খৱা লৈ - লাংমৈদোং ড্ৰামাটিক য়ুনিয়ন, ৰূপমহল থিয়েটৰ, থিয়েটৰ সেন্টৱ মণিপুৱ অমদি কংলৈ লিভিং আৰ্টস। মখোয়না অথোয়-অহেন তাৱবগী মওন্দা দ্ৰামা ফেষ্টিবেলশিং চহী খুদিংগী পাঙথোকহি। ফেষ্টিবেলশিং অসিনা উইথৱকপা



মণিপুৰী থিয়েটৰগী মমায়দা হেক-হেক ঈশিং চাইবঙম চাইশিন্দুনা তেৰুখংহল্লি। লূপ মৱীসিনা শীনৰা ফেষ্টিবেলশিংগী মনুংদা ঐনা ঋাইদই ওকপসি ‘কংলৈ লিভিং আৰ্ট’ (কংলা), উচিৱাগী ফেষ্টিবেল অসিনি। ৱৰ্ল্ড থিয়েটৰ দে- মে ২৭তা হৌৱগা নুমিং মৱি/মঙা/তৱানি - শৱুক য়াৱৱিৰা থিয়েটৰ ওৰ্ণনাইজেসন মশীংদুগী মতুং ইয়া পাঙথোকপা ফেষ্টিবেল অসি মখোয়না ‘ফেষ্টিবেল ওফ ফোক নেৱেটিভ আৰ্টস এন্দ কংলা থিয়েটৰ মৰাথোন’ হায়না মিংখোল্লি। কুমসি চহীগী মাৰ্চ ২৭তগী ৩০ ফাওৰা পাঙথোকখিৰা ফেষ্টিবেল অদুনা তৱুক্ককণ্ডৰা পন্দুগনি। মতম অমদা মীয়ায়া য়েংনৱহা/তানৱহা, ওসিদি শিখৱক্লৰা মৃৎশিল্পৰূৰা নেৱেটিভ আৰ্ট মখল কয়াগী কলাকাৱশিংবু কৌদুনা মাৰ্গী-মাৰ্গী কলাগী পৰ্ফোৰ্মেন্স উৎহনবদুনা নুমিং খুদিংগী অহানৰা শৱুক্লি। কুমসিগী ওইনা অহৌৰা নুমিং মাৰ্চ ২৭তা হুইড্ৰোম ব্ৰোজেন মঙাংগী পেনা, মেইৱাং কংলৈৱোনগী ‘ফি ৱা়ব’গী মতাংদা শকুখি। সোয়ননা লোহিজিংখোদীগী খুমুং দৈশৈ। নীনি চনৰদা ‘খমনোই য়াঙ্গোয় সেকনি’ হায়ৰা মীতৈশিংগী অৱীৰা পুয়া পাদুনা কোজ়েংবম চীংখৈঙানৰ’না মীয়ামদা শন্দোৱা খঙহনখি। হমনি চনৰা নুমিত্তা তামপোক মৈতৈগী পেনা ‘খোৱিফাৰা’। মৱিনি চনৰা নুমিত্তা জ্যোতিন অমসুং মহাকী কাঙবুগী খুংলঙ দৈশৈ। মঙনি চনৰা থিয়েটৰ মৰাথোনগী মনা-মখুম য়েশ্হোকপা নুমিত্তা, পুত্ৰধম গন্ধাৱ অমদি শাস্ত্ৰ সেজুম অনীগী ‘লাইৱিক থিৰা-হায়ৰা’ পাঙথোত্ৰুনা নীংশিংনাংঙাই ওইৱৰা থৌৱম অমা ওইহনখি। নুমিং মৱিনিগী থিয়েটৰ-মৰাথোন অদুদা

থিয়েটৰ ওৰ্ণনাইজেসন তৰামাথোইনা শৱুক য়াখি। নীংখিনা শেম-শাদুনা চেকশিয়া পুথোক্লকপা লীলা খৱা, হিংজোং-কাইজোং, ত্ৰল্লোই-তমদবোই অঙাংগী কুঁম্ম মায়া পুথোক্লকপা অম’নিনা অনৌৰা এক্সপৱিয়েস অমা ওইনসু থোকখি। হৌখিৰা থা খৱসিদা অতোপ্লা ফেষ্টিবেলশিংদা থেংনখিৰা এক্সপৱিয়েস’তু কংলা-থিয়েটৰ-মৰাথোন’দসু থেংনখি। মদুদি - ‘অনৌৰা লীলা ইবীনৰা লৈৱত্ৰৰা... অনৌৰা লীলা থোক্লত্ৰৰনা থিয়েটৰদা ক্ৰিয়েটিভিটি ৰাংলকপা... আৰ্টিষ্টশিংনা সিরিয়স ওইৱত্ৰৰা’...। ঋাইদগী লাইবক থীৰা মীংকুপশিংনি, ওসিগী মণিপুৰী থিয়েটৰ’না মায়েক্লৱিৰা।

অদুবু, খৱনা লমজেল চেনমিৱৰৰা, অথোয়-অহেন অমদি লেপ্লা তাইননা। লাংমৈদোং দ্ৰামাটিক য়ুনিয়নগী ‘ধন্দ’ (ৰজনিকান্ত এলাংবমগী ৱাৱীমচা ‘চীংগী মৌ’দগী ৱতনকুমাৱ’না দ্ৰামাটাইজ - দিৱেক্সন তোৰা) প্লে অসিনা ঋাইদগী ফৰা প্লে’নি লাউথোকখি। অনীশুৰা ঋাইদগী ফৰা প্লে - মালেম কলচৱেল ইসটিটুট্যকী ‘কৈদৌবৈ ইভোমভা শিজদেইনো। শাজ্জো এম’না ইৱগা তহিবংঙানবনা দিৱেক্সন তোৰা)। অহমশুৰা বেষ্ট প্ৰদক্সনগী মনা - ইপোম চউৰা মেমোৱিঅল কলচৱেল ইসটিটিউটকী ‘নাইনু অমা’ (খুন্দোংবম ব্ৰজেন্দ্ৰগী প্লে, তি ৱাজেন’না দিৱেক্সন তোৰা) না তাকি। মশাগী প্লে হাউজ অমঙসু লেজবনা, লেঙাকী শেহু শিকি অমসু য়াওবদা, উচিৱাগী মীয়ামগী মতংতনা পাঙথোকপা থিয়েটৰ মৰাথোন, গ্ৰেমজিং অমসুং কাঙবুনা শীনজৰা - য়েংবা তাৱি তৱেংশুৰা পন্দু’তা লেঙাকী মীং-তা কুপশিনত্ৰৰা মীংখুমফি হাংদোৱক্লুনা অৱাবসি উবীগদ্ৰা?

দিপাৰ্টমেন্ট অনী মুকুৱিঙৈদা ৱিমস ৱোদ পাক শেমলোইদৌৱি



ইম্ফাল, এপ্ৰিল ০১(ঐচএনএস): থাংমৈবন্দ এসেমব্লি কসটিট্টিসিগী মনুং চনৰা ৱিমস ৱোদকী মফম খৱা শাখিনা ফিভম শোকপদগী হৌজিক মীয়ায়া নুংতিগী চংথোক-চংশিন তোঁবদা খুদোং য়ায়া চাড্ৰে। লৰী মতেক অসি ৱাৱু দিপাৰ্টমেন্ট অমদি সিৰেজ প্ৰোজেক্টকী কাঙবুগা অনী অসি মুকুৱিঙৈদা পাক হেক শেমলোইদৌৱি।

ৱিমস ৱোদ অসি হায়া সিৰেজ প্ৰোজেক্ট লাঙ্ৰিঙৈ মতমদা লৰীগী ফিভম য়ায়া ফৰন্দী। অদুবু সিৰেজ প্ৰোজেক্ট অসি হেক লাকপদগী লৰীগী ফিভম শোকচিনৰা কৰা লৈৱি। লৰী অসি হৌজিক ফিভম য়ায়া ফণ্ডবনা আশোনৰা অনাবশিং ফাওৰা গাডিদা হাপ্তনা পূবদা অৱাৰা ওইনৱে। লৰীদগী কাপথোৱকপা

নুঙনা লৰী চংপা মীওইদা পান্দুনা অশোক-অপনসু য়াওৰা লৈত্ৰে। ৱিমস ৱোদকী লৰী অসি শেয়ীনৰা হৌজিক এসেমব্লি মীফমদা ফাওৰা পুথোক্তা খৱত্ৰে। হীৱম অসিগী মতাংদা পি দৱিয়ু দিগী ওফিসল অমনা ফোঙ-দোৱকপদা সিৰেজ প্ৰোজেক্ট লাঙ্ৰিঙৈদা ৱিমস লৰী অসি য়ায়া ফৰন্দী। অদুবু লৈনুংদা সিৰেজ প্ৰোজেক্ট পাইপ ফুদুনা পূবদগী লৰী খৱদি ফতুৱে। হৌজিক ৱিমস ৱোদকী লৰী কোইলাস ফাণ্ডুনা ফিভম ফতৰা অসি সিৰেজ প্ৰোজেক্টকী কাঙবুনা শেমগদবনি হায়ৱি।

অমৰোমদা, লম্ফলদা লেৰা সিৰেজ প্ৰোজেক্টকী ওফিসল অমনা পাউচে অসিদা ফোঙ-

য়ুম অমা মৈনা তুয়া চাকত্ৰে

ইম্ফাল, এপ্ৰিল ০১(ঐচএনএস): য়াইঙংপোকগী মনাক সাইকুল ৱ্লোকী মনুং চনৰা সেমোন খুলদা লেঁৰা য়ুম অমা ওসি খঙহৌদনা মৈনা তুয়া চাকত্ৰে। খৌদোক অসি ওসি নুংখিল পুং ৪ ৱোম তাৰা মতমদা থোকখিবনি। য়ুয়ু অদুগী মথিংনা পামোং হাওকিপ অপোকপা থাপাংও হাওকিপ কৌই। মহাক সেমোন খুলদা লেবনি। মৈ অদু ইলেক্ট্ৰেকী সোট সাৰ্কুইতগী হৌৱকখিবনি। মফম অদুদা মৈ চাকপগী পাউ হেক ফংবগা ইম্ফালদগী ফয়াৱ সাৰ্ভিসগী টিম অমা চঙশিন্দুনা মৈ কৰৰা হোংনখি। অদুবু য়ুম অদু ফয়াৱ সাৰ্ভিসগী টিম

অদুনা মফম অদুদা যৌশিনৰা মতমদদি য়ুম অদুগী অয়ায়া শৱুক মৈনা চাকত্ৰে। লৈকাইগী মীয়ায়সু মৈ মুখংনৰা হোংনবদা মতেং পাংখি। য়ুম অদুগী অৰৈৰা মান-চাং, পোং-চে, ফিৱালনচিংৰা তুয়া চাকত্ৰে।

অমৰোমদা, কাংপোকপী দিষ্ট্ৰিক্টকী মনুং চনৰা ৱাৰ্টনম্বৱ ১২তা ইলেক্ত্ৰিক ট্ৰান্সফোৰ্মৱ অমা খঙহৌদনা মৈ হৌৱকপদগী মনাক অদ্ৰাইদা লৈৱহা নুপামচা অমা মৈনা চাকপদগী শোক্তুনা ইম্ফালগী ৱাজ মিডিসিটি হোম্পিটালদা পুখতুনা লায়কত্ৰে। মহাকী মমিংনা থাংবোইলেন খোংসাই অপোকপা সখাটে খোংসাইনি হায়ৱি।

দোৱকপদা হৌজিক দিপাৰ্টমেন্ট অসিগী ফন্দ লৈতৰনা হায়ৱিৰা ৱিমসকী লৰী শেমজিনৰা ওমদবনি। মফম অদু হায়া কোইলাস নীংখিনা থাখিবনি। লৈঙাকী শেল খৱা থালোৱক্লগদি হায়ৱিৰা লৰী মতেক অদু শেমগনি। মখোয়নসু হেহ্ৰা শেমনিংলবনি হায়ৱি। মৱমদি মফমদুদা লৈৱিৰা সিৰেজগী ঘাট অমা থিনগৎলগা লৈৱিৰা অদু নুঙ হৈজিন্দুনা য়ায়া থুনা কোইলাস থাহৌদ্ৰবদি হেহ্ৰা শোক্লকপা য়াই হায়ৱি।

GREEN MANIPUR CAMPAIGN With E-VEHICLES
Be the Part of Change

OPENING SOON

E-Vehicle Showroom at Moirang

Branch Offices :
THIRUANG, THIRUPAM
C/ 100A, 100A/2
MOIRANG PATILU LUKAM
NEARA FISH MARKET
WARD NO. 1, MOIRANG

Radiant E-Ride
CHANG MANI LUKAM, AIRPORT ROAD
C/ 100A, 100A/2

ওপৱেসনদা চিংনৰা মীওই ৩৬ ফাগৎত্ৰে

ইম্ফাল, এপ্ৰিল ০১(ঐচএনএস):

থা অসিগী ১১ অমদি ১৮ দা পাঙথোক্কোৱিৰা লোক সভাগী মীখল অসিদা পামদৰা খৌদোকশিং খোক্তনবগীদমক পুলিসনা মাঙজৌননা চেকশিন থৌৱাং লৌখৎপা ওইনা ওসিসু তোঙান তোঙনৰা মফমদা থিৰা হুহ্মা চখত্ৰে।

ওসি অয়ুক পুং ৭.৪০ দগী পুং ৮.৩৫ ফাওৰা ইম্ফাল ৰেষ্ট পুলিস কন্মাদ্দো কাঙবুনা নাগামপালগী হিন্দু হোটেলদগীনা জলাল প্ৰোভিজন ফাওৰা কোৱশিন্দুনা থিৰা হুহ্মা চখত্ৰে।

মফম অদুগী অকোয়বদা লৈৱহ্মা চহী ১৮ দগীনা চহী ৬০ ফাওবগী মনুংদা লৈৰা নুপাশিং কৌথোক্লগা লৰী নাকলদা পৱেং শানা লেপহন্দুনা ৰাহং পাউহং চখখি। পুৱা মফম অদুদা মীওই ৫৪২ ৱোম ৰাহং পাউহং চখৱৰা মতুাংদা মীওই ৩৬ মশাগী শঙ্তাকচেনচিংৰা য়াওৱমদবদগী ফাগৎখি অমসুং অতৈনা থাদোকখি।



পুলিস কন্মাদ্দোনা ফাৱৰা মীওইশিং অদু মখা তানা ৰাহং পাউহং চখনবগীদমক সিটি পুলিস ষ্টেশনদা খুৎশিমত্ৰে। পুলিসনা কন্মাদ্দোনা চখৱিৰা ওপৱেসন অসি মখা তানা তোঙান তোঙানৰা মফমশিংদা লেগুনা চখখিগনি হায়ৱি।

মীওই অনীদগী য়ু লিটৰ ৩২০ ফাৱে

ইম্ফাল, এপ্ৰিল ০১(ঐচএনএস):

খৌৰাল পুলিস কন্মাদ্দো অমদি নুপী পুলিস য়াওৰা কৰ্ম্মাইন টিম অমনা ওসি খৌৰাল মেলা গ্ৰাওন্দ এৱিয়াদা থিৰা হুহ্মা চখত্ৰে।

ওসি খোজিল পুং ৫.৩০ ৱোম তাবদা কৰ্ম্মাইন টিমনা থিৰা হুহ্মা চখবদা খৌৰাল মেলা গ্ৰাওন্দদগী নুপা অনী য়ু লিটৰ ৩২০ লোম ফাৱে হায়ৱি। য়ুগা কোৱনা ফাৱৰা মীওই অনী অদুদি খৌৰাল মেলা গ্ৰাওন্দগী হাওবিজম ইঙাচা (৫১) অপোকপা লৈখিত্ৰৰা ঐচ মনি অমদি নিংগৈজুম উংলাদগী ওক্ৰম কুহ্লা (৬৩) অপোকপা

লৈখিত্ৰৰা ও তেয়ী কৌই। মখোয়দগী ফাৱৰা য়ুশিং অদু এক্সাইজ দিপাৰ্টমেন্টা ততা খুৎশিমত্ৰে হায়ৱি। পনৰা য়াবদি লোক সভা মীখলগী মাঙ ওইননা পামদৰা খৌদোক খোক্তনৰা এক্সাইজ দিপাৰ্টমেন্টনা তোঙান তোঙানৰা মফমশিংদা থিৰা হুহ্মা চখবদা য়ুঙাং অমদি য়ুঙৌ য়াওনা পুৱা লুপা লাখ ২৩ ৱোম ফাগতুনা মাঙহন তাকহনৰা লৈত্ৰে। মখা তানসু এক্সাইজ দিপাৰ্টমেন্টনা ইলেক্সনগী ভোট থাদৰা অমদি থিৰা লোইৰা ফাওৰা য়ু ফাগৎপগী থবক চখখিগনি হায়ৱি।

GREEN MANIPUR CAMPAIGN With E-VEHICLES
Be the Part of Change

OPENING SOON

E-Vehicle Showroom at Moirang

Branch Offices :
THIRUANG, THIRUPAM
C/ 100A, 100A/2
MOIRANG PATILU LUKAM
NEARA FISH MARKET
WARD NO. 1, MOIRANG

ঙসিগী ৱাশি ফল	অইৰা : ভো. ৰাংখেম জীবোল সিংহ চীংমৈৱোং, ইম্ফাল।
তাং ২।০৪।২০১৯ ইং,নিংখৌকাৰা, অয়ুৰ্দ্ধী পুং ৮.২৭ ফাওৰা লমতাগী ২৭ নি পাল্লি, মতুং ২৮নি পাল্লনি।	
	মেঘ: পাউ নুংঙাইৰা তাগনি, লম চংপা কাৱগনি, শেলথুমগী থবক্তা মীকোক থোংনা কাৱগনি অমদি ইমুং-মমুং পুকুচে তিৱৰা নুংঙাইৰা নুমিৎনি। ইচংদি থৌগনু চানিং হেনগনি। লৈশা পাখংশিংগী - নুশিৰা ফংগনি। খৌনি পোংলম: লৈ অঙাংৰা।
	বুৰু: থবক পাংগনি, শাগৈনা চানগনি, ৱাখল থোক্কনি অদুনা মীগী ৱা লৌদনা অনিংবদু পাংৰা য়াগনি। মক্ৰুপ মপাং লেইনৰা অমদি লৈঙাক্তা মৱি লৈনৰা থবক পাংবসু মাই পাক্তনি। লৈশা পাখংশিংগী - নিংৰা থুংগনি। খৌনি পোংলম: লৈ অঙাংৰা।
	মিথুন: ফিংলদি মৱম চাদনা শেল চংকনি অমদি ফংৰা য়াবসু মাংখিনি। য়েংনৰা মৱমদা য়াওগনু অমদি অঙহনা নৱল মংপিখিৰা য়াৰা লৈ অদুনা চৱাংনৰা, খুংচাও থাৰা য়াদে। লৈশা পাখংশিংগী - মক্ৰুপ থাজৰা লুই। খৌনি পোংলম: লৈ/চিনি অঙাংৰা।
	কৰ্কট: য়েংলদা খৱদি কোকচৱনি অমদি আইনগী থবক্তা কাৱৰা ফংগনি। শকখংবদা লৌইনবদি খৱা চেকশিনৰা ফৈ-মৱম চাদনা চানিং ভৌগনি। থেংলগা শেল-থুম ফংগনি। লৈশা পাখংশিংগী - নুশি মপাউ তাগনি। খৌনি পোংলম: লৈ হিগোক।
	সিংহ: নিংৰা ঋাইদগী হেহ্মা থুংগনি, হকচাং নুংঙাইতৰা খৱা লৈৱসু ৱাখল লৈননা পাংগে খৰৰা লৈৱদি মক্ৰপকী মতেং লৌৱা পাংৰা য়াগনি। মীয়ায়া মানৰা চহনৰা হোংনৌ। লৈশা পাখংশিংগী - ইপেন পেৱৱাই। খৌনি পোংলম: লৈ অঙাংৰা।
	কন্যা: ওইজ-ওইজক ফংগনি, লন ফংগনি, খৌনা ফুদোকপা কাৱগনি অমদি নক্ৰশিংগী মতেং লৌৰা কাৱগনি। মীনা থাগৎপিৰা অমদি হকচাং নুংঙাইৰা হেনগথা পা লাইবক ফৰা লৈ। লৈশা পাখংশিংগী - নিংৰা মপা চাই। খৌনি পোংলম: লৈ হিগোক।
	তুলা: ইকাই নুংশি য়াৱৰা খৌদোক থোক্কনি অমদি লৌশিং থোকপা ৰাংপনা পুঞ্জিং ৱাগনি - অখংঅইহ শাগনু। মক্ৰুপ অমদি ননাই চাওখংগদি লেগনি, য়েংনৱহ্মা কোকচগনি। লৈশা পাখংশিংগী - খাংৰা কল্পু। খৌনি পোংলম: লৈ হিগোক।
	বৃশ্চিক: লৌশিং চাওবনা নৱল চাওখংবনা হোংনবদা মাই থেইনা পাক্তনি অমদি মীয়ামগীদমক পাইৰা থবক শৌহিদনা মাই পাক্তনি। মীৱাদি লৌৱদি অৰ্কাৰ পোকপা মাইয়েক্লগনি। লৈশা পাখংশিংগী - নুংশি মৱি চেংকনি। খৌনি পোংলম: লৈ হিগোক।
	ধনু: নিংৰা থুংগনি অমদি খৌনা লৈনা পাইখংপা থবক খুদিং শুংশোই শৌহিদনা মাই পাক্তনি। নথক থোংবনদি খৱা য়েংখি অদুনা নোজ্লুকু দি ছল্লু, অনিংবদু তৌদৰা য়াদে খনগনু। লৈশা পাখংশিংগী - ইংথৰনা য়াইফগনি। খৌনি পোংলম: লৈ অঙাংৰা।
	মক্ৰৱ: অশাওবনা মাজৰা লৈগনি, ফংৰা য়াবসু পন্দুনা লৈখিনি অদুনা খাংৰা কৰ্ম্মা অমদি নথক থোংবনা য়ানৰা চংপনা অয়ায়া থবক্তা শৌহিদনা মাই পাক্তনি। নৱল চেকশিল্লু। লৈশা পাখংশিংগী - অনিৰা অপায়া ফংৰা ৱাগনি। খৌনি পোংলম: লৈ অঙৌৰা।
	কুৰ্ম্মা: নিংৰা থুংৰা ওসিসু লৈগনি, লেংদৰা লন ফংবগী নুংঙাইৰা, লৌশিং চাওৰা নুমিং ওইবনা ৱাখল তামিম্বা য়াৰা নুমিৎনি। হদগী চেকশিল্লু, মীতোপ হেভা জাগন্তু। লৈশা পাখংশিংগী - লাইবক ফগনি। খৌনি পোংলম: লৈ হিগোক।
	মিন: অনা অয়েক্সা য়েংখি অদুনা ওমলোইদৰা থবক্তা হোয়া ফগনু অমদি ৱাঙাং কমজাও হনগনু। মক্ৰুপ মপাং লেইনবসু চানিং হেহ্মা চংকনি। লম চংপা/অৱাৱগী মৱিদি ফগনি। লৈশা পাখংশিংগী - হেহ্মা থাজৰনা মাংগনি। খৌনি পোংলম: লৈ/চিনি অঙাংৰা।
খৌনি পোংলমশিং অসি ইশানা নীংজৰা লাইদা কংপীয়ু মহয় ফংগনি।	

সী টি স্কেন অমসুং কেশৱগী ৱিক্স

হৌ খিৰা চহী ২০ গী মনুংদা ভোক্তৱশিংনা তোঙান তোঙানৰা লায়ওং খঙদোক্ল বগীদমক কম্পুটেদ টোমোগ্ৰাফি (সী টি) স্কেন শীজিমবগী চাং অঙকপা ফংনা ৰাংখংলক্ৰে। মসিদগী থাদোৱকপা ৱেদিএসন্না মীওইবদা কা-হেহ্মা অমাঙ অতা থোকহ্লকপা য়াবগী খুদম থেংনৱে। মখল কয়াগী লায়ওং খঙদোক্লবগী মতাংদা ঋাইদগী ফৱৰা পাইৈ ওইনা শীজিমৱিৰা সী টি স্কেননা অঙাং অমসুং চহী নৌৱিৰা মীওইশিংদা ল্যুকেমিয়া অমদি ব্ৰেন টুমাৱ ওইহ্লকগী খুদম ফংলে হায়না নেদৱলেন্দস কেসৱ ইনষ্টিটিউটকী ৱিছাৰ্শৱশিংনা ফোঙদোকখি।

কুমজা ১১৭১৯ অমসুং কুমজা ২০১২ গী মৱক্তা সী টি স্কেন অমুৱক নংত্ৰগা হেহ্মা তৌখিৰা নেদৱলেন্দসকী অঙাং ১,৬৮,৩৯৪ দা কুপ্পা থিগৎপদা সী টি স্কেনগী ৱেদিএসন্না কেসৱ ওইহ্লকপা য়াবগী খুদম ফংৰা ওমখিবনি। ইচম চহ্মা মীওইশিংগা চাংদয়দুনা য়েংবদা সী টি স্কেন তৌখিৰা মীওইশিংনা কেসৱ নাৱকপা য়াবগী চাং শৱুক ১.৫ হেল্লি হায়ৱি।

ষ্টদি অমা লুচিংখিৰা নেদৱলেন্দস কেসৱ ইনষ্টিটিউটকী মাইকেল হোপমেননা হায়খি, তঙাইফদবদগী মক্ৰওইৰা লায়ওং খৱা খঙদোক্লবগীদমক সী টি স্কেন লৌবগী মথৌ তাৱবসু মসিদগী থাদোৱকপা ৱেদিএসন্না ল্যুকেমিয়া অমদি ব্ৰেন টুমাৱ ওইহ্লকপগী খুদম ফংলে।

অমৰোমদা, য়ুনিভৰ্চিটি ওফ কেলিফোৰ্নিয়াগী ৱিছাৰ্শৱ কৱিম চেমিনা হায়খি, ভোক্তৱশিংনা অনা লায়েংবগী খৌৱাং লৌখৎপদা সী টি স্কেননা থোকহ্লকপা য়াৰা খুদোংথিবশিংগী মৱমদসু খহুৱা মতম ওইৱে।

য়ুনিভৰ্চিটি ওফ কেলিফোৰ্নিগী কৱিম চেমিনা লুচিংৰা টিম অমনা ঋাইদগী কয়্নন ওইৰা টেটেক্যুলৱ কেসৱ মখল অমা ওইৱিৰা ননসেমিনোমাটস জৰ্ম সেল টুমাৱ লৈৰবা মীওই ৭,৩০১ কুমজা ১৯৮৮ দগী কুমজা ২০০৬ ফাওৰা কুপ্পা য়েংশিনখি। কেসৱ লায়োন্নবগীদমক সজৰি তৌত্ৰৰা মীওইশিংদা য়ায়া ত্যোয়না সী টি স্কেন তোঁবনা সেকেন্দৱি টুমাৱ ওইহ্লকপৱা হায়বদু চপ চানা খঙদোক্লবগী মতাংদা থিজিনখিবনি।

